

- ಅ) ಇದಕ್ಕೆ ಅಡ್ಡಗೋಡೆ ಕಟ್ಟುವ ಯೋಜನೆ ಏನಾದರೂ ಸರಕಾರದವರ ಮುಂದಿದೆಯೇ ?  
 ಇ) ಹಾಗಲ್ಲವಾದಲ್ಲಿ ದುರಸ್ತಿಗೋಸ್ಕರ ಪುರಸಭೆಯವರಿಗೆ ವಹಿಸಿಕೊಡುವ ಸಾಧ್ಯತೆ ಇದೆಯೇ ?  
 ಈ) ಹಾಗಲ್ಲವಾದಲ್ಲಿ ದುರಸ್ತಿ ಮಾಡುವ ಬಗ್ಗೆ ಸರಕಾರದವರು ಯಾವಾಗ ಕ್ರಮಕೈಗೊಳ್ಳುವರು ?  
 ಸರಕಾರಿ ನೌಕರರಿಗೆ ನಿವೃತ್ತಿ ನಂತರ ೫ ಸೆಂಟು ಜಾಗ ಕೊಡುವುದು.

೧೪೪೩, ಶ್ರೀ ಎ. ರುಕ್ಮಯ್ಯ ಪೂಜಾರಿ (ವಿಟ್ಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಮುಖ್ಯಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ. —

- ಅ) ಸ್ವಂತ ಮನೆ ಅಥವಾ ನಿವೇಶನವಿಲ್ಲದ ಸರಕಾರಿ ನೌಕರರಿಗೆ ಅವರು ನಿವೃತ್ತರಾದ ನಂತರ ವಾಸ ಮಾಡಲು ಅನುಕೂಲವಾಗುವಂತೆ ಐದು ಸೆಂಟು ನಿವೇಶನ ಮಂಜೂರಾಡುವಂತೆ ಸರಕಾರದವರು ಕಾನೂನು ತಿದ್ದುಪಡಿ ಮಾಡುವರೆ ?

- ಆ) ಹಾಗಲ್ಲದಿದ್ದಲ್ಲಿ ಈ ಬಗ್ಗೆ ಸರಕಾರದವರು ವ್ಯವಸ್ಥೆ ಮಾಡುವುದು ಸೂಕ್ತವಲ್ಲವೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

ಅ) ಇಲ್ಲ.

ಆ) ಸೂಕ್ತತೆಯ ಪ್ರಶ್ನೆ ಉದ್ಭವಿಸುವುದಿಲ್ಲ.

ರಾಜ್ಯದ ಮಂತ್ರಿಗಳ ಪ್ರವಾಸ

ಶ್ರೀ ಎ. ಧನಂಜಯಕುಮಾರ್ (ಮಂಗಳೂರು).—

೧೪೪೭. ಮುಖ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ. —

- ಅ) ೧೯೮೩ನೇ ಇಸವಿಯಲ್ಲಿ ರಾಜ್ಯದ ಸಚಿವರುಗಳು ರಾಜ್ಯದ ಒಳಗೆ ಮತ್ತು ಹೊರಗೆ ಮಾಡಿರುವ ಪ್ರವಾಸದ ಸಂಖ್ಯೆ ಹಾಗೂ ಅವಧಿ ಎಷ್ಟು ? (ವಿವರವಾದ ಮಾಹಿತಿಯನ್ನೊದಗಿಸುವುದು) ?

- ಆ) ಈ ಪ್ರವಾಸಗಳಿಗೆ ಅಗಿರುವ ವೆಚ್ಚವೆಷ್ಟು (ಖಾತಾವಾರು ವಿವರ ನೀಡುವುದು) ?  
 ಅರಕ್ಷಕ ತಾಣಗಳಲ್ಲಿ ಹುದ್ದೆಗಳನ್ನು ಜಾಸ್ತಿ ಮಾಡುವುದು.

೧೪೪೯ ಶ್ರೀ ಎ. ರುಕ್ಮಯ್ಯ ಪೂಜಾರಿ (ವಿಟ್ಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಮುಖ್ಯಮಂತ್ರಿಯವರು ದಯೆಯಿಟ್ಟು ಉತ್ತರಿಸುವರೆ ?

- ಅ) ಕರ್ನಾಟಕ ರಾಜ್ಯದ ಪೊಲೀಸ್ ತಾಣಗಳಲ್ಲಿರುವ ಹುದ್ದೆಗಳ ಸಂಖ್ಯೆ ೧೯೫೬ರಲ್ಲಿ ಮಂಜೂರಾಗಿದ್ದ ಹುದ್ದೆಗಳ ಸಂಖ್ಯೆಗಿಂತ ಹೆಚ್ಚಾಗಿಲ್ಲದಿರುವುದು ನಿಜವೆ, ಹಾಗಿದ್ದಲ್ಲಿ ಇಲ್ಲಿಯವರೆಗೆ ಸದರಿ ಹುದ್ದೆಗಳ ಸಂಖ್ಯೆ ಬದಲಾವಣೆಯಾಗದಿರುವ ಕಾರಣಗಳೇನು ?

- ಆ) ಸದ್ಯದ ಪರಿಸ್ಥಿತಿಯಲ್ಲಿ ಹಾಲಿ ತಾಣಗಳಲ್ಲಿರುವ ಪೊಲೀಸರ ಸಂಖ್ಯೆ ಕಡಿಮೆ ಎಂಬುದು ನಿಜವಲ್ಲವೇ ?

- ಇ) ಹಾಗಿದ್ದಲ್ಲಿ ಸದರಿ ಹುದ್ದೆಗಳನ್ನು ಹೆಚ್ಚು ಮಾಡುವ ಆಲೋಚನೆ ಸರ್ಕಾರದ ಗಮನ ದಲ್ಲಿದೆಯೇ ?

- ಈ) ಹಾಗಿದ್ದಲ್ಲಿ ಯಾವಾಗ ಹೆಚ್ಚು ಮಾಡಲಾಗುವುದು ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಯವರು).—

- ಅ) ರಾಜ್ಯದ ಪೊಲೀಸ್ ತಾಣಗಳಲ್ಲಿ ೧೯೫೬ರಲ್ಲಿ ಮಂಜೂರಾಗಿದ್ದ ಹುದ್ದೆಗಳ ಸಂಖ್ಯೆಯಲ್ಲಿ ಹೆಚ್ಚಳವಾಗಿಲ್ಲ ಎನ್ನುವುದು ಸರಿಯಲ್ಲ. ೧೯೫೬ರಲ್ಲಿ ಒಟ್ಟು ಹುದ್ದೆಗಳು ೨೪,೧೪೯, ಆದರೆ ಈಗ ಈ ಸಂಖ್ಯೆ ೪೨,೦೦೩ ಆಗಿದೆ.

- ಆ) ಎಲ್ಲಾ ಪೊಲೀಸ್ ತಾಣಗಳಲ್ಲಿ ಪೊಲೀಸರ ಸಂಖ್ಯೆ ಕಡಿಮೆ ಎನ್ನುವುದು ನಿಜವಲ್ಲ, ಕೆಲವೊಂದು ತಾಣಗಳಲ್ಲಿ ಸ್ವಲ್ಪ ಕಡಿಮೆ ಸಿಬ್ಬಂದಿ ಇರಬಹುದು.

- ಇ) ಅವಶ್ಯಕತೆಗನುಸಾರವಾಗಿ ಆಗಿಂದಾಗ್ಗೆ ಫೋಲೀಸ್ ಹುದ್ದೆಗಳನ್ನು ಹೆಚ್ಚಿಸಲಾಗುತ್ತಿದೆ.
- ಈ) ಈಗಾಗಲೇ ಬೆಂಗಳೂರು ನಗರ ಮತ್ತು ಇತರೆ ಕೆಲವು ಜಿಲ್ಲೆಗಳಲ್ಲಿ ಹಂತ ಹಂತವಾಗಿ ಫೋಲೀಸ್ ಪಡೆಯನ್ನು ಪುನರ್ ರಚನೆ ಯೋಜನೆ ಅನ್ವಯ ಹುದ್ದೆಗಳನ್ನು ಹೆಚ್ಚಿಸಲಾಗಿದೆ ಹೊಸ ಉಪ ವಿಭಾಗಗಳು, ವೃತ್ತಗಳು ಫೋಲೀಸ್ ಠಾಣೆಗಳು ಮತ್ತು ಉಪ ಠಾಣೆಗಳನ್ನು ಪೂರ್ಣ ದರ್ಜೆಯ ಠಾಣೆಗಳನ್ನಾಗಿ ರಚಿಸಲು ಕ್ರಮ ಕೈಗೊಳ್ಳಲಾಗುತ್ತಿದೆ.

† Reply not received

ನಿಯಮ ಡಿವೀರ ಮೇಲೆಗೆ

(i) ಡಿ. ಎಲ್. ಆರ್. ಸಿ. ಕಮಿಟಿಯನ್ನು ರದ್ದು ಮಾಡಿರುವ ಬಗ್ಗೆ.

ಶ್ರೀ ಬಿ. ಎಸ್. ಎಡಿಯೂರಪ್ಪ. — ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದವರು ಡಿ.ಎಲ್. ಆರ್. ಸಿ. ಸಮಿತಿಯವರನ್ನು ಏನು ನೇಮಕ ಮಾಡಿದ್ದರು, ಆ ಸಮಿತಿಯನ್ನು ಸರ್ಕಾರದವರು ರದ್ದು ಮಾಡಿದ್ದೇವೆಂದು ಆಜ್ಞೆಯನ್ನು ಹೊರಡಿಸಿದ್ದಾರೆ. ಆದರೆ ಶಿವಮೊಗ್ಗ ಜಿಲ್ಲೆಯಲ್ಲಿ ಹೊಸದಾಗಿ ಯಾರು ಉಪಾಧ್ಯಾಯರನ್ನು ಡಿ. ಎಲ್. ಆರ್. ಸಿ. ಯಿಂದ ನೇಮಕ ಮಾಡಿರುತ್ತಾರೆ, ಆ ಉಪಾಧ್ಯಾಯರು ಉರ್ದು ಶಾಲೆಗಳಲ್ಲಿ ರಿಪೋರ್ಟ್ ಮಾಡಿಕೊಂಡಿರುತ್ತಾರೆ. ಈ ರೀತಿಯಾಗಿ ಶಿವಮೊಗ್ಗದಲ್ಲಿ ನೂರಾರು ಜನರು ಉಪಾಧ್ಯಾಯ ವೃತ್ತಿಗೆ ರಿಪೋರ್ಟ್ ಮಾಡಿಕೊಂಡಿರುತ್ತಾರೆ. ನೇಮಕಾತಿ ಸಮಿತಿಯನ್ನು ರದ್ದು ಮಾಡಿ ಶಿಕ್ಷಕರನ್ನು ರದ್ದುಮಾಡಿರತಕ್ಕಂಥ ಸರ್ಕಾರಿ ಆಜ್ಞೆ ಇದ್ದರೂ ಈ ರೀತಿ ನೇಮಕಾತಿ ತಂತುತುರಿಯಿಂದ ನಡೆದಿರಬೇಕಾದರೆ ಎಷ್ಟರಮಟ್ಟಿನ ಭ್ರಷ್ಟಾಚಾರ ನಡೆದಿರಬಹುದೆಂಬುದನ್ನು ಊಹೆ ಮಾಡಬಹುದು. ರಾತ್ರಿ ೬ ಗಂಟೆಯಲ್ಲಿ ಆಜ್ಞೆ ಹೊರಟಿದ್ದರೆ ಬೆಳಿಗ್ಗೆ ರಿಪೋರ್ಟ್ ಮಾಡಿಕೊಂಡಿರತಕ್ಕಂಥ ಘಟನೆಗಳು ನಡೆದಿವೆ. ಆದ್ದರಿಂದ ಸ್ಪಷ್ಟವಾದ ಉತ್ತರವನ್ನು ಕೊಡಬೇಕು ಸಮಿತಿಯು ನೇಮಕಾತಿ ಯನ್ನು ರದ್ದು ಮಾಡಿದಮೇಲೆ ಈ ರೀತಿ ಡ್ಯೂಟಿಗೆ ರಿಪೋರ್ಟ್ ಮಾಡಿಕೊಳ್ಳುವುದನ್ನು ತಕ್ಷಣ ರದ್ದು ಮಾಡಿದ್ದೇವೆಂದು ಆಜ್ಞೆ ಮಾಡಿದ್ದೀರಾ? ಹಾಗೆ ಮಾಡಿದ್ದರೆ ಅದಕ್ಕೆ ಸ್ಪಷ್ಟೀಕರಣ ಕೊಡಬೇಕು. ಡಿ. ಎಲ್. ಆರ್. ಸಿ. ಮೇಲೆ ಸಾಕಷ್ಟು ಭ್ರಷ್ಟಾಚಾರದ ಆರೋಪ ಇದೆ. ಈ ಸಂದರ್ಭದಲ್ಲಿ ಆರೋಪಕ್ಕೆ ಒಳಗಾದ ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಏನು ಕ್ರಮ ತೆಗೆದುಕೊಂಡಿರುತ್ತೀರಿ ಎಂಬುದರ ಬಗ್ಗೆ ಸ್ಪಷ್ಟೀಕರಣ ನೀಡಬೇಕು?

ಶ್ರೀ ಎ. ಲಕ್ಷ್ಮೀನಾರಾಯಣ್ (ಕಾನೂನು ಮತ್ತು ಸಂಸದೀಯ ವ್ಯವಹಾರ ಸಚಿವರು). — ವಿಧ್ಯಾ ಇಲಾಖೆಯಿಂದ ಸಂಬಂಧಪಟ್ಟ ವರಿಯನ್ನು ತರಿಸುತ್ತೇವೆ. ಮತ್ತು ಮಾನ್ಯ ಸದಸ್ಯರಿಗೆ ಅದನ್ನು ಕಳುಹಿಸಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್. — ಮಾನ್ಯ ಸಚಿವರು ಯಾವಾಗಲೂ ಇದೇ ರೀತಿಯ ಉತ್ತರವನ್ನು ಕೊಡುತ್ತಿರುತ್ತಾರೆ. ಇದು ಗೊತ್ತಿರತಕ್ಕಂಥ ವಿಷಯ. ಹೊಸ ವಿಚಾರವೇನಲ್ಲ. ಎಷ್ಟುದಿವಸಗಳಾದರೂ ಇನ್ನೂ ಉತ್ತರ ಕೊಡುವುದಕ್ಕೆ ಆಗುವುದಿಲ್ಲವೆಂದರೆ ಏನು ಅರ್ಥ?

ಶ್ರೀ ಬಿ. ಎಸ್. ಎಡಿಯೂರಪ್ಪ. — ಮಾನ್ಯ ಅಧ್ಯಕ್ಷರೇ ಡಿ.ಎಲ್.ಆರ್. ಸಿ. ಬಗ್ಗೆ ಕರ್ನಾಟಕ ರಾಜ್ಯದಲ್ಲಿ ಸಾರ್ವಜನಿಕವಾಗಿ ದೂರು ಬಂದಿದೆ. ದೂರುಬಂದಂತಹ ಡಿ.ಎಲ್.ಆರ್. ಸಿ.ಯನ್ನು ರದ್ದು ಮಾಡಿದ್ದಾರೆ. ಡಿ.ಎಲ್.ಆರ್. ಸಿ.ಯನ್ನು ರದ್ದು ಮಾಡಿದ್ದರೂ ಶಿವಮೊಗ್ಗದಲ್ಲಿ ನೂರಾರು ಜನರು ಡ್ಯೂಟಿ ರಿಪೋರ್ಟ್ ಮಾಡಿ ಕೊಂಡಿರುತ್ತಾರೆ. ಆಜ್ಞೆ ಬಂದರೂ ಶಿಕ್ಷಕರನ್ನು ನೇಮಕ ಮಾಡಿ ಕೊಂಡಿರುವವರನ್ನು ತಕ್ಷಣ ರದ್ದುಮಾಡುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ? ಇದಕ್ಕೆ ಕಾರಣ ರಾಜ್ಯದ ಅಧಿಕಾರಿಗಳ ಮೇಲೆ ಏನು ಕ್ರಮ ತೆಗೆದುಕೊಂಡಿರುತ್ತೀರಿ ಎಂಬುದರ ಬಗ್ಗೆ ಮಾಹಿತಿಯನ್ನು ಒದಗಿಸಿಕೊಡಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಸಚಿವರು). — ಅದನ್ನು ವಿಚಾರಿಸುತ್ತಿದ್ದೇವೆ. ಯಾರು ಯಾರು ಉಲ್ಲಂಘನೆ ಮಾಡುತ್ತಿದ್ದಾರೆ ಎಂದು ವಿಚಾರಿಸುತ್ತೇವೆ, ವರದಿ ಬಂದ ಮೇಲೆ ಕ್ರಮ ತೆಗೆದು ಕೊಳ್ಳುತ್ತೇವೆ.